

پی آئی اے کے معاملات کو افہام و تفہیم سے حل کرنے پر وفاقی حکومت اور پی آئی اے کی جوائنٹ ایکشن کمیٹی کے

رہنماؤں اور تمام ملازمین کو الطاف حسین کی زبردست مبارکباد

پی آئی اے کے تمام پائلٹس، انجینئرز، ٹیکنیشنز، ایئر ہوسٹس اور تمام ملازمین کو انکی جدوجہد کی کامیابی پر الطاف حسین کی مبارکباد

پی آئی اے کے ملازمین اب محنت و لگن سے اپنے فرائض انجام دیں۔ الطاف حسین

معاملے کو بحسن و خوبی حل کرانے میں نمایاں کردار ادا کرنے اور وفاقی کابینہ میں دوبارہ شمولیت پر رحمن ملک کو قائد تحریک الطاف حسین کی مبارکباد

لندن۔۔۔ 12 فروری 2011ء

متحدہ قومی موومنٹ کے قائد جناب الطاف حسین نے حکومت کی جانب سے پی آئی اے کے ملازمین کے مطالبات پر توجہ دینے اور معاملات کو افہام و تفہیم سے حل کرنے پر وفاقی حکومت اور پی آئی اے کی جوائنٹ ایکشن کمیٹی کے رہنماؤں اور تمام ملازمین کو زبردست مبارکباد پیش کی ہے۔ اپنے بیان میں جناب الطاف حسین نے معاملے کو بحسن و خوبی حل کرانے کے سلسلے میں نمایاں کردار ادا کرنے پر وفاقی وزیر داخلہ رحمن ملک کو خصوصی مبارکباد پیش کی۔ انہوں نے پی آئی اے کے تمام پائلٹس، انجینئرز، ٹیکنیشنز، ایئر ہوسٹس اور تمام ملازمین کو ان کی جدوجہد کی کامیابی پر مبارکباد پیش کرنے کے ساتھ ساتھ ان پر زور دیا کہ وہ محنت و لگن سے اپنے فرائض انجام دیں۔ جناب الطاف حسین نے وفاقی کابینہ میں دوبارہ شمولیت پر بھی وزیر داخلہ رحمن ملک کو مبارکباد پیش کی۔

ایم کیو ایم 98 فیصد عوام کے حکمرانی کے انقلاب کی جدوجہد کر رہی ہے، ڈاکٹر فاروق ستار

10 اپریل 2011ء کا مینار پاکستان کا جلسہ پنجاب کی سیاسی تاریخ بدل دے گا

رابطہ کمیٹی کے ارکان اور منتخب نمائندوں کے ہمراہ لاہور پریس کلب میں پریس کانفرنس سے خطاب

لاہور۔۔۔ 12 فروری 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ ایم کیو ایم 98 فیصد عوام کے حکمرانی کے انقلاب کی جدوجہد کر رہی ہے، 10 اپریل 2011ء کا مینار پاکستان کا جلسہ پنجاب کی سیاسی تاریخ بدل دے گا اور ثابت ہو جائے گا کہ محروم و مظلوم قومیتوں کی یہ مشترکہ جدوجہد انشاء اللہ کامیابی سے ضرور ہمکنار ہوگی اور ایک دن پورے ملک کے محروم و مظلوم عوام کو فرسودہ جاگیر دارانہ و ڈیرانہ اور موروثی نظام سے چھٹکارا حاصل ہوگا اور ملک میں غریب و متوسط طبقہ کا انقلاب برپا ہوگا۔ انہوں نے کہا کہ قائد تحریک جناب الطاف حسین واحد رہنما ہیں جو غریب و متوسط طبقے کے عوام کو ایم کیو ایم کے پلیٹ فارم پر متحد کر کے موجودہ فرسودہ نظام کو بدلنے کی عملی جدوجہد کر رہے ہیں، انقلاب کا نظریہ بھی یہ ہے کہ اب 98 فیصد عوام کو متحد ہو کر پاکستان کے نظام کو بدلنا چاہئے۔ انہوں نے کہا کہ پاکستان کے وسائل پر شروع دن سے جاگیرداروں، وڈیروں، سرمایہ داروں کی شکل میں دو فیصد مراعات یافتہ طبقہ قابض ہے جس نے غریب عوام پر زندگی تنگ کر دی ہے، اب وقت آ گیا ہے کہ اس دو فیصد مراعات یافتہ طبقے سے نجات حاصل کی جائے۔ ایک سوال کے جواب میں ڈاکٹر فاروق ستار نے کہا کہ ملک اس وقت انتہائی نازک دور سے گزر رہا ہے جو کسی بھی قسم کی مجاذ آرائی کا متحمل نہیں ہو سکتا، ہم جمہوری لوگ ہیں جو اشتراک عمل پر یقین رکھتے ہیں اور وسیع تر قومی مفاد میں تمام سیاسی جماعتوں کے ساتھ بہتر تعلقات چاہتے ہیں لہذا ضرورت اس بات کی ہے کہ تمام سیاسی جماعتیں ملکر ملک بچانے کیلئے کام کریں۔ ایک اور سوال کے جواب میں ان کا کہنا تھا کہ ہم تمام لسانی اکائیوں کو ایک پلیٹ فارم پر متحد کر رہے ہیں۔ ان خیالات کا اظہار انہوں نے اراکین رابطہ کمیٹی رضا ہارون، وسیم آفتاب، واسع جلیل، سیف یارخان، افتخار کبر رندھاوا اور حق پرست سینیٹر بارخان غوری، لاہور وٹل کمیٹی کے انچارج شاہین جیلانی، جوائنٹ انچارج مبین قاضی ایڈووکیٹ اور دیگر کے ہمراہ لاہور پریس کلب میں پریس کانفرنس کے دوران سوالات کے جوابات دیتے ہوئے کیا۔ ایک سوال کے جواب میں ڈاکٹر فاروق ستار نے کہا کہ ہم کھلے ذہن اور دل کے لوگ ہیں اور آئین و قانون کا احترام کرتے ہیں جلسہ کرنا عوام کا آئینی حق ہے اور ہمیں امید ہے کہ ہمیں 10 اپریل 2011ء کے جلسے اجازت مل جائیگی۔ ڈاکٹر فاروق ستار نے کہا کہ مختلف قومیتوں سے تعلق رکھنے والے کارکنوں کی خواہش پر متحدہ قومی موومنٹ کے تحت مورخہ 30 جنوری 2011ء بروز اتوار کو عزیز آباد کے جناح گراؤنڈ میں اردو بولنے والوں کے علاوہ دیگر قومیتوں اور ثقافتی اکائیوں کے افراد کا ایک عظیم الشان جلسہ قومی یکجہتی منعقد کیا گیا جس میں پنجاب، بلوچ، سندھی، ہزارے

وال، سرائیکی، گلگتی، کشمیری اور دیگر قومیتوں اور مذاہب سے تعلق رکھنے والے عوام نے لاکھوں کی تعداد میں شرکت کی۔ یہ واضح رہے کہ اس جلسہ میں صرف مذکورہ قومیتوں سے تعلق رکھنے والے عوام ہی شریک ہوئے اور اس میں اردو بولنے والے شریک نہیں کیے گئے، دیگر قومیتوں سے تعلق رکھنے والے عوام بہت لاکھوں کی تعداد میں اس جلسہ میں شرکت کر کے ثابت کر دیا کہ وہ متحدہ قومی موومنٹ کے قائد جناب الطاف حسین کی قیادت، طرز سیاست و خدمت، نظریے، فکر، مقصد اور مشن پر بھرپور اعتماد کرتے ہیں اور انہیں ہی اپنا نجات دہندہ سمجھتے ہیں۔ یہ جلسہ عام مختلف قومیتوں کا ایک خوشنما گلہ سہ اور مختلف قومیتوں کے درمیان عظیم اتحاد، بے مثال بھائی چارہ اور یکجہتی کا مظاہرہ تھا۔ اسی طرح بھٹ شاہ میں ہونے والا تاریخی اور کامیاب جلسہ عام بھی اس بات کی غمازی کرتا ہے کہ سندھ کے عوام بھی ایک ایسے پرامن انقلاب کے دہانے پر کھڑے ہیں جس سے نہ صرف ملک سے فرسودہ جاگیر دارانہ و ڈیرانہ نظام سے نہ صرف چھٹکارا حاصل ہوگا بلکہ کرپشن سے فری پاکستان کا خواب جو قائد تحریک الطاف حسین نے دیکھا ہے ضرور شرمندہ تعمیر ہوگا۔ انہوں نے کہا کہ ایم کیو ایم سندھ سے نکل کر پنجاب، بلوچستان، خیبر پختون خواہ سمیت کشمیر اور گلگت بلتستان کے کونوں کونوں میں پھیل چکی ہے اس سے قبل متحدہ قومی موومنٹ کو گذشتہ سال لاہور، ملتان اور اوپنڈی میں کامیاب کنونشن کے انعقاد کا بے مثال اعزاز حاصل ہے جس میں لاکھوں کی تعداد میں پنجاب کے عوام ماؤں، بہنوں، بھائیوں اور بزرگوں نے بڑی تعداد میں شرکت کر کے دنیا پر یہ عیاں کر دیا ہے کہ وہ بھی پاکستان کے دیگر محروم و محکوم عوام کی طرح ایک ایسی تبدیلی کے خواہشمند ہیں جس سے ان کے مسائل حل ہو اور کرپشن، مہنگائی اور بے روزگاری جیسے سماجی بیماریوں سے چھٹکارا حاصل ہو لہذا متحدہ قومی موومنٹ نے طے کیا ہے کہ 10، اپریل 2011ء بروز اتوار بینار پاکستان لاہور میں ایک اور عظیم الشان جلسہ منعقد کرنے کا فیصلہ کیا ہے۔ اس جلسے کی اجازت کیلئے ڈی سی اولا ہور کو آج ہی باقاعدہ درخواست دی جا چکی ہے اور ہم امید کرتے ہیں کہ پنجاب حکومت ہمیں اجازت دے دی گی تاکہ پنجاب بھر میں اس جلسے کے انعقاد کے سلسلے میں تیاریاں شروع کر دی جائیں۔ اس حوالے سے پنجاب بھر کے زونوں اور تحصیلوں میں ایم کیو ایم کے ذمہ داران و کارکنان ہمہ وقت تیار ہیں اور ان میں انتہائی جوش و خروش پایا جاتا ہے۔ ڈاکٹر فاروق ستار نے کہا کہ ہم پنجاب بھر کے غیور عوام ماؤں، بہنوں، بزرگوں اور خصوصاً جوانوں سے اپیل کرتے ہیں کہ وہ اس جلسہ عام جو کہ بروز اتوار 10، اپریل 2011ء میں ہوگا زیادہ سے زیادہ تعداد میں شرکت کریں اور اپنے اتحاد سے ثابت کر دیں کہ ایم کیو ایم پنجابی سرائیکی بھائیوں سمیت تمام قومیتوں، نسلی و لسانی اور ثقافتی اکائیوں کی نمائندہ جماعت ہے جو ملک کے تمام محروم و مظلوم عوام کے حقوق کے حصول اور فرسودہ جاگیر دارانہ، وڈیرانہ اور موروثی نظام کو ختم کرنے کی جدوجہد کر رہی ہے۔ بینار پاکستان پر ہونی والا جلسے سے انشاء اللہ محروم و مظلوم قومیتوں کی یہ مشترکہ جدوجہد کامیابی سے ضرور ہمکنار ہوگی اور ایک دن پورے ملک میں غریب محروم و مظلوم عوام کو فرسودہ جاگیر دارانہ نظام سے چھٹکارا حاصل ہوگا اور ملک میں قائد تحریک جناب الطاف حسین کی قیادت میں غریب و متوسط طبقہ کا انقلاب برپا ہوگا۔

ایم کیو ایم کی رابطہ کمیٹی کی ربیع الاول میں فرقہ وارانہ ہم آہنگی اور اتحاد بین المسلمین کے فروغ کیلئے معروف عالم دین و مذہبی اسکالر اسد یوبندی اور شیعہ عالم دین فرقان حیدر عابدی سے علیحدہ علیحدہ ملاقات

کراچی۔۔۔ 12، فروری 2011ء

متحدہ قومی موومنٹ کے قائد جناب الطاف حسین کی ہدایت پر ماہ ربیع الاول میں فرقہ وارانہ ہم آہنگی، بھائی چارگی کے فروغ اور اتحاد بین المسلمین قائم رکھنے کیلئے رابطہ کمیٹی کے ارکان کی جانب سے مختلف مکاتب فکر سے تعلق رکھنے والے علمائے کرام سے ملاقاتوں کا سلسلہ جاری ہے۔ اس سلسلے میں گزشتہ روز حق پرست صوبائی وزیر برائے اوقاف عبدالحمید نے معروف عالم دین و مذہبی اسکالر مولانا اسد یوبندی اور شیعہ عالم دین علامہ فرقان حیدر عابدی سے علیحدہ علیحدہ ملاقاتیں کیں۔ عبدالحمید نے مولانا اسد یوبندی اور علامہ فرقان حیدر عابدی کو قائد تحریک الطاف حسین کی جانب سے ماہ ربیع الاول خصوصاً ۱۲ ربیع الاول جشن عید میلاد النبی کی مبارکباد پیش کی اور انہیں اتحاد بین المسلمین کے حوالے سے قائد تحریک الطاف حسین کا خصوصی پیغام پہنچایا۔ اس موقع پر علماء کرام نے جناب الطاف حسین کا شکریہ ادا کیا اور شہر میں فرقہ وارانہ ہم آہنگی، بھائی چارگی کے فروغ، قیام امن اور اتحاد بین المسلمین کیلئے جناب الطاف حسین کی کاوشوں کو سراہتے ہوئے اپنی جانب سے ہر ممکن تعاون کی بھرپور یقین دہانی بھی کرائی۔ دونوں علماء سے ملاقاتیں انتہائی خوشگوار ماحول میں ہوئی جو نصف گھنٹے سے زائد جاری رہی۔ اس موقع پر عبدالحمید کے ہمراہ متحدہ علماء کمیٹی کے ارکان بھی موجود تھے۔

بین الاقوامی شہرت یافتہ کرکٹر اور ایم کیو ایم کے کارکن سرفراز نواز نے رابطہ کمیٹی کے ارکان کے

ہمراہ شہداء قبرستان اور یادگار شہدائے حق پر حاضری دی

کراچی۔۔۔12، فروری 2011ء

بین الاقوامی شہرت یافتہ کرکٹر اور ایم کیو ایم کے کارکن سرفراز نواز نے رابطہ کمیٹی کے ارکان اشفاق منگی، رضا ہارون، شاہد لطیف اور گلفر از خان خٹک کے ہمراہ عزیز آباد کے شہداء قبرستان اور جناح گراؤنڈ عزیز آباد میں ایم کیو ایم کے شہداء کی یاد میں تعمیر کی گئی یادگار شہدائے حق پر حاضری دی اور پھول چڑھائے۔ اس موقع پر حق پرست صوبائی وزیر خالد بن ولایت، وزیر اعلیٰ سندھ کے حق پرست مشیر خواجہ انظہار الحسن، حق پرست ارکان قومی اسمبلی شیخ صلاح الدین، اقبال محمد علی اور ایم کیو ایم کے مختلف شعبہ جات کے ارکان بھی موجود تھے۔ سرفراز نواز نے عزیز آباد کے شہداء قبرستان میں قائد تحریک جناب الطاف حسین کے بڑے بھائی ناصر حسین شہید، بھتیجے عارف حسین شہید، شہید انقلاب ڈاکٹر عمران فاروق اور حق پرست شہداء کی قبروں پر فاتحہ خوانی کی اور شہداء کو زبردست خراج عقیدت پیش کیا۔ بعد ازاں انہوں نے جناح گراؤنڈ عزیز آباد جا کر یادگار شہدائے حق پر شہداء کو سلام عقیدت پیش کیا اور کتاب میں اپنے تاثرات قلمبند کئے۔ اس موقع پر انہوں نے شہداء کے ایصالِ ثواب کیلئے فاتحہ خوانی بھی کی۔

لیاری میں بھتہ نہ دینے کی پاداش میں معصوم شہری کا قتل کھلی دہشت گردی ہے، رابطہ کمیٹی

لیاری میں جرائم پیشہ بھتہ مافیا کے دہشت گرد تاجروں اور لیاری کی مختلف برادریوں کو سنگین نتائج کی دھمکیاں دے رہے ہیں

شہریوں کے جان و مال کے تحفظ اور لیاری کو بھتہ مافیا کے دہشت گردوں سے نجات دلانے کیلئے ٹھوس بنیادوں پر اقدامات کیے جائیں

کراچی۔۔۔12، فروری 2011ء

متحدہ قومی موومنٹ کی رابطہ کمیٹی نے لیاری میں بھتہ مافیا کی جانب سے بھتہ نہ دینے کی پاداش میں لیاری کی مختلف برادریوں کو سنگین نتائج کی دھمکیاں دینے اور ایک شخص کو فائرنگ کر کے قتل کرنے کے واقعہ کی سخت ترین الفاظ میں مذمت کی ہے اور اسے کھلی دہشت گردی قرار دیتے ہوئے مطالبہ کیا ہے کہ لیاری میں بھتہ مافیا کی دہشت گردی کا نوٹس لیا جائے۔ اپنے ایک بیان میں رابطہ کمیٹی نے کہا کہ لیاری میں جرائم پیشہ بھتہ مافیا کے دہشت گرد تاجروں اور لیاری کی مختلف برادریوں کو سنگین نتائج کی دھمکیاں دے رہے ہیں اور بھتہ کی رسید بھیج رہے ہیں جس کے باعث لیاری اس کے گرد و نواح کے تاجروں اور رہائش پذیر مختلف برادریوں کے عوام کی زندگی اجیرن بن کر رہ گئی ہے اور ان میں عدم تحفظ پایا جا رہا ہے۔ انہوں نے کہا کہ گزشتہ روز بھی لیاری کے بھتہ مافیا کے دہشت گردوں نے لیاری کی مختلف برادریوں کو بھتے کی پرچی بھیجی اور انہیں سنگین نتائج کی دھمکیاں بھی دی۔ برادری کی جانب سے بھتہ دینے سے انکار کر دیا جس پر ان سفاک دہشت گردوں نے برادری سے تعلق رکھنے والے شخص کو فائرنگ کر کے بے دردی سے قتل کر دیا جو کھلی دہشت گردی ہے جس کی جتنی بھی مذمت کی جائے کم ہے۔ رابطہ کمیٹی نے کہا کہ اس سے قبل بھی شیر شاہ کبازئی مارکیٹ میں ان سفاک دہشت گردوں نے بھتہ نہ دینے کی پاداش میں 13 افراد کو فائرنگ کر کے بے دردی سے قتل کر دیا تھا جن کے قاتل آج بھی قانون کی گرفت سے آزاد ہیں۔ رابطہ کمیٹی نے کہا کہ کراچی پاکستان کا معاشی حب ہے جہاں تاجر برادری اور شہریوں کو جان و مال کا تحفظ فراہم کرنا حکومت و انتظامیہ کی اولین ذمہ داری ہے تاہم حکومت میں شامل بعض عناصر نہ صرف اپنے فرائض سے مجرمانہ غفلت کا مظاہرہ کر رہے ہیں بلکہ ان دہشت گردوں کی مکمل سرپرستی بھی کر رہے ہیں۔ رابطہ کمیٹی نے دہشت گردوں کے ہاتھوں قتل ہونے والے شخص کی مغفرت کیلئے دعا کی اور مقتول کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے صدر آصف علی زرداری، وزیر اعظم سید یوسف رضا گیلانی، وفاقی وزیر داخلہ رحمن ملک، گورنر سندھ ڈاکٹر عشرت العباد خان اور وزیر اعلیٰ سندھ سید قائم علی شاہ سے مطالبہ کیا کہ لیاری کو بھتہ مافیا کے دہشت گردوں سے نجات دلانے کیلئے ٹھوس بنیادوں پر اقدامات کئے جا رہی اور تمام وسائل بروئے کار لائیں جائیں، تاجر برادری اور شہریوں کو جان و مال کا تحفظ فراہم کیا جائے اور مختلف برادری کے قتل میں ملوث بھتہ مافیا کے دہشت گردوں کو گرفتار کر کے قانون کی گرفت میں لا کر مقتول کے ورثہ کو انصاف فراہم کیا جائے۔

سرفراز نواز سمیت ملک کے تمام محب وطن عوام کے خوابوں کو ایم کیو ایم ایک حقیقت کا روپ ضرور دیگی، حق پرست سینیٹرز ملک میں انقلاب کا سورج ضرور طلوع ہوگا، بین الاقوامی شہرت یافتہ کرکٹ سرفراز نواز کی متحدہ قومی موومنٹ میں شمولیت کا زبردست خیر مقدم کراچی۔۔۔ 12 فروری 2011ء

متحدہ قومی موومنٹ کے حق پرست سینیٹرز نے بین الاقوامی شہرت یافتہ کرکٹ سرفراز نواز کی متحدہ قومی موومنٹ میں شمولیت کا زبردست خیر مقدم کرتے ہوئے ان کی شمولیت کو ملک بھر کے 98 فیصد غریب و متوسط طبقے کے حقوق کی جاری جدوجہد میں اہم سنگ میل قرار دیا ہے۔ اپنے مشترکہ بیان میں انہوں نے کہا کہ سرفراز نواز کی متحدہ قومی موومنٹ میں شمولیت دراصل ایم کیو ایم کے خلاف پھیلانے گئے ان نام نہاد، جھوٹے اور منفی پروپیگنڈوں کی نفی ہے جس کے تحت ملک بھر بالخصوص پنجاب میں غریب مزدوروں، کسانوں، نوجوانوں، بزرگوں اور خواتین کو ایم کیو ایم سے دور رکھا گیا۔ انہوں نے کہا کہ ایم کیو ایم کی حق پرستانہ جدوجہد میں ملک بھر سے جس طرح لوگ جوق در جوق ایم کیو ایم میں شامل ہو رہے ہیں وہ ملک میں عنقریب آنے والے غریب و متوسط طبقے کے انقلاب کی نوید ہے اور اس انقلاب سے جاگیردار، وڈیرے، سردار، سرمایہ دار خوفزدہ ہیں۔ انہوں نے کہا کہ سرفراز نواز کی ایم کیو ایم میں شمولیت اور قائد تحریک جناب الطاف حسین کو اپنا قائد ماننے اور تحریک میں ایک ادنیٰ کارکن کی حیثیت سے کام کرنے کے عزم کا اظہار کر کے ثابت کر دیا ہے کہ وہ ملک کو کرپشن، لوٹ مار، چور اچکوں اور انتہاء پسند عناصر سے پاک دیکھنا چاہتے ہیں اور ایم کیو ایم کی جاری حق پرستانہ جدوجہد سرفراز نواز کی طرح ملک کے تمام محب وطن عوام کے خوابوں کو حقیقت کا روپ ضرور دیگی۔ حق پرست سینیٹرز نے بین الاقوامی شہرت یافتہ کرکٹ سرفراز نواز کی متحدہ قومی موومنٹ میں شمولیت پر زبردست مبارکباد پیش کرتے ہوئے کہا کہ قائد تحریک جناب الطاف حسین کی قیادت میں حق پرستی کی جدوجہد ایک دن کامیاب ہو گیا اور ملک میں غریبوں کے انقلاب کا سورج ضرور طلوع ہوگا۔

متحدہ قومی موومنٹ حق خود ارادیت کیلئے مظلوم کشمیری عوام کی جدوجہد کی بھرپور حمایت کرتی ہے۔ سلیم شہزاد
کشمیری عوام پر کوئی بھی حل مسلط نہ کیا جائے بلکہ کشمیر کا مسئلہ کشمیری عوام کی امنگوں اور خواہشات کے مطابق حل ہونا چاہیے
برطانیہ کے ہاؤس آف لارڈ کے رکن لارڈ قربان سے ملاقات کے موقع پر گفتگو
مسئلہ کشمیر کیلئے الطاف حسین کی جانب سے بھرپور آواز بلند کرنا مظلوم کشمیری عوام کیلئے باعث تقویت ہے۔ لارڈ قربان
غریب و متوسط طبقہ کی قیادت ہی پاکستان کو مسائل کی دلدل سے نکال سکتی ہے۔ لارڈ قربان

لندن۔۔۔ 12 فروری 2011ء

متحدہ قومی موومنٹ حق خود ارادیت کیلئے مظلوم کشمیری عوام کی جدوجہد کی بھرپور حمایت کرتی ہے اور آزادی کی اس جدوجہد میں دی جانے والی قربانیوں کا دل سے احترام کرتی ہے۔ یہ بات ایم کیو ایم کی رابطہ کمیٹی کے رکن سلیم شہزاد نے برطانیہ کے ہاؤس آف لارڈ کے رکن لارڈ قربان سے ملاقات کے موقع پر کہی۔ سلیم شہزاد نے کہا کہ ایم کیو ایم روز اول سے اس بات کی بھرپور حامی ہے کہ کشمیری عوام پر کوئی بھی حل مسلط نہ کیا جائے بلکہ کشمیر کا مسئلہ کشمیری عوام کی امنگوں اور خواہشات کے مطابق حل ہونا چاہیے۔ انہوں نے مزید کہا کہ ایم کیو ایم ہر فورم پر مسئلہ کشمیر کو بھرپور طریقے سے اٹھائے گی اور کشمیری عوام کو ان کا حق خود ارادیت دلانے کیلئے ہر ممکن کوششیں کرے گی۔ سلیم شہزاد نے کہا کہ کشمیری قیادت کو قائد تحریک الطاف حسین کا یہی پیغام ہے کہ وہ اپنی جدوجہد کو کامیابی کی منزل تک پہنچانے کیلئے ایک پلیٹ فارم پر متحد ہو جائیں اور آپس میں اتحاد و یکجہتی کا مظاہرہ کریں۔ سلیم شہزاد نے ہاؤس آف لارڈ کا ممبر بننے پر پاکستانی نژاد لارڈ قربان کو ایم کیو ایم کی جانب سے دلی مبارکباد پیش کرتے ہوئے کہا کہ لارڈ قربان کا برطانوی ایوان بالا کا ممبر بننا پاکستان اور پاکستانی کمیونٹی کیلئے اعزاز کی بات ہے۔ انہوں نے امید ظاہر کی کہ لارڈ قربان برطانوی ایوان بالا میں مسئلہ کشمیر کے حل اور پاکستانی کمیونٹی کو درپیش مسائل کے حل کیلئے مؤثر کردار ادا کریں گے۔ لارڈ قربان نے اس موقع پر گفتگو کرتے ہوئے کہا کہ مسئلہ کشمیر کیلئے ایم کیو ایم کے قائد الطاف حسین کی جانب سے بھرپور آواز بلند کرنا مظلوم کشمیری عوام کیلئے باعث تقویت ہے۔ انہوں نے کہا کہ ایم کیو ایم اور اس کے قائد الطاف حسین پاکستان میں مثبت تبدیلی کیلئے جو جدوجہد کر رہے ہیں وہ مثالی ہے اور غریب و متوسط طبقہ کی قیادت ہی پاکستان کو مسائل کی دلدل سے نکال سکتی ہے۔ لارڈ قربان سے ملاقات کے موقع پر ایم کیو ایم یو کے آرگنائزر ڈاکٹر سلیم دانش، ایم کیو ایم یو کے آرگنائزر ننگ کمیٹی کے ارکان منشاء خان، سہیل خانزادہ، علی مرتضیٰ، شیخیلڈ کے کونسلر محمد شفیق اور لوٹن کی کونسل کے سابق میسر عابد حسین بھی موجود تھے۔

اے پی ایم ایس او کی جانب سے بک پیراڈائز کا مقصد طلباء و طالبات کی کتابوں تک رسائی ممکن ہو، فیصل سبزواری

اے پی ایم ایس او نے ہمیشہ طلباء کی رہنمائی کی ہے، وائس چیئرمین

ایس ایم لاء کالج میں اے پی ایم ایس او کے زیر اہتمام کتب میلے کی افتتاحی تقریب سے حق پرست صوبائی وزیر اور وائس چیئرمین کا خطاب

کراچی۔۔۔۔۔ 12 فروری، 2011ء

اے پی ایم ایس او کی روایت رہی ہے کہ اپنے پلیٹ فارم سے وہ تمام سہولیات مہیا کرتی ہے جو طلبہ و طالبات کے بہتر مفاد میں ہوتی ہیں اس بک پیراڈائز کا مقصد طلباء کی ایسی کتابوں تک رسائی کو ممکن بنانا ہے جو انکی قیمت خرید سے باہر ہیں۔ ان خیالات کا اظہار صوبائی وزیر امور نوجوانان فیصل سبزواری نے ایس ایم لاء کالج میں اے پی ایم ایس او کے زیر اہتمام منعقدہ بک پیراڈائز کی افتتاحی تقریب کے موقع پر خطاب کرتے ہوئے کیا۔ اس موقع پر آل پاکستان متحدہ اسٹوڈنٹس آرگنائزیشن کے وائس چیئرمین عبدالوہاب، سیکریٹری جنرل شبیر علی بابر، رکن مرکزی کابینہ انضالی حیدر، پرنسپل و اساتذہ کرام، سیکرٹری ذمہ داران، اراکین یونٹ کمیٹی اور طلباء کی بڑی تعداد موجود تھی۔ انہوں نے کہا کہ قائد تحریک الطاف حسین بھائی کی یہی تعلیمات ہیں کہ غریب و متوسط طبقے کے نوجوانوں کیلئے بہتر تعلیم کے حصول کو آسان اور ممکن بنایا جائے۔ انہوں نے کہا کہ آج پاکستان متعدد مسائل کا شکار ہے اور ملک کے حالات انتہائی خراب ہیں، اس ملک کے حالات صرف اسی صورت میں بدل سکتے ہیں کہ جب غریب و متوسط طبقے کے پڑھے لکھے باشعور اور باصلاحیت افراد آگے آکر اس ملک کی باگ دوڑ کو سنبھالیں گے۔ قبل ازیں وائس چیئرمین عبدالوہاب نے طلباء سے خطاب کرتے ہوئے کہا کہ اس بک پیراڈائز کا مقصد طلباء کی ایسی کتابوں تک رسائی کو ممکن بنانا ہے جو انکی قیمت خرید سے باہر ہیں۔ انہوں نے کہا کہ اے پی ایم ایس او کے پلیٹ فارم سے ایسی نصابی و ہم نصابی سرگرمیوں کا انعقاد قلم دوستی کا جیتا جاگتا ثبوت ہے اے پی ایم ایس او ہی ملک کی وہ واحد طلباء تنظیم ہے جو ملک کے تمام طلبہ کی عکاسی کرتی ہے اور طلبہ و طالبات کی علمی و ادبی معاونت کیلئے ہر دم انکے ساتھ موجود رہتی ہے۔ اے پی ایم ایس او کے سیکریٹری جنرل نے مستقبل کی سرگرمیوں کے حوالے سے بات کرتے ہوئے کہا کہ اے پی ایم ایس او نے ہمیشہ طلباء کی رہنمائی کی ہے اور انشاء اللہ مستقبل میں ہماری طلباء تنظیم کو ایسے مواقع فراہم کرتی رہے گی۔ آخر میں پرنسپل ایس ایم لاء کالج نے شاندار بک پیراڈائز کے انعقاد پر اے پی ایم ایس او سیکرٹری کے ذمہ داران و کارکنان کو مبارکباد پیش کرتے ہوئے کہا کہ آج کے اس کتب میلے نے ثابت کر دیا کہ ہم باصلاحیت نوجوان ہیں اس طرح کے ہم نصابی سرگرمیوں کا انعقاد ہماری روایات میں شامل ہے اور انشاء اللہ آگے بھی ہم اپنی اس روایت کو برقرار رکھیں گے۔

کارکنان کے انتقال پر جناب الطاف حسین کا اظہار تعزیت

لندن۔۔۔ 12 فروری 2011ء

متحدہ قومی موومنٹ کے قائد جناب الطاف حسین نے ایم کیو ایم کورنگی سیکٹر یونٹ 69 کے کارکن محمد قیصر اور ناتھ ناظم آباد سیکٹر یونٹ 178 کے کارکن اویس شیخ کے انتقال پر دلی افسوس کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور لواحقین کو یہ صدمہ برداشت کرنے کا حوصلہ عطا کرے۔ (آمین)

کارکنان سے رابطہ کمیٹی کی تعزیت

کراچی۔۔۔ 12 فروری 2011ء

متحدہ قومی موومنٹ کی رابطہ کمیٹی نے ایم کیو ایم کورنگی سیکٹر یونٹ 69 کے کارکن محمد قیصر، ناتھ ناظم آباد سیکٹر یونٹ 178 کے کارکن اویس شیخ، گھونگی زون کے زوئل انچارج رانا کبیر کے والد رانا بشیر، ڈیفنس کافٹن سیکٹر یونٹ 7 پی اینڈ ٹی کالونی کے کارکن محمد مزمل اور عادل میر کے والد سید میر ہاشم، لائسنز ایریا سیکٹر یونٹ 197 کے کارکن محمد ہاشم خان کے والد محمد قیوم خان، ناظم آباد گلہار سیکٹر یونٹ 185 کے کارکن الیاس الحسن کے والد ابوالحسن، ناظم آباد گلہار سیکٹر یونٹ 184 کے کارکن محمد ایاز خان کے والد محمد ریاض، لائسنز ایریا سیکٹر یونٹ 196 کے کارکن زاہد علی شاہ کے والد ناصر علی شاہ، ملیہ سیکٹر یونٹ 95 کے کارکن سید رضا عباس زیدی کے والد سید اشتیاق حسین زیدی، لیاقت آباد سیکٹر یونٹ 156 کے کارکن محمد کاشف کے والد حاجی رمیض الدین، برنس روڈ سیکٹر یونٹ 22 کے کارکن محمد اشرف کے والد محمد اکرام قریشی، ٹنڈوالہ یار زون یونٹ گوٹھ غلام حیدر سر یوال

کے کارکن غلام شبیر کے والد محمد بچل فقیر، اورنگی ٹاؤن سیکٹر یونٹ گلشن ضیاء کے کارکن محمد جسیم کی والدہ محترمہ معینہ خاتون، فیڈرل بی ایریا سیکٹر یونٹ 152 کے کارکن حسن امام کی والدہ محترمہ خدیجہ بانو اور ایم کیو ایم ناظم آباد گلہا سیکٹر یونٹ 180 کی کارکن آمنہ باجی کے شوہر محمد ریاض کے انتقال پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام فرمائے اور سوگواران کو صبر جمیل عطا کرے۔ (آمین)

